





# "İlham Əliyev son nöqtəni qoydu"

Azərbaycan Prezidentinin Xankəndidəki bəyanatları  
Türkiyə və Rusiya mediasında geniş işıqlandırılıb



Türkiyə-Azərbaycan dostluğu, qardaşlığı, iki ölkənin həmrəyliyi son aylarda bölgədə cərəyan edən proseslər fonunda bir daha təsdiqini tapdı. Belə ki, Azərbaycanın lokal xarakterli antiterror tədbirləri noticəsində öz ərazi bütövlüyünü təmin etməsinə xüsusi diqqət mərkəzində saxlaması Türkiyənin hər zaman Azərbaycanın yanında olduğunu, qardaş ölkəni yalnız qoy-mayacağını bir daha nümayiş etdirdi.

Azərbaycan Prezidenti İlham Əliyevin oktyabrın 15-də Xankəndidə, Xocalıda, Əsgəranda, Ağdərədə və Xocavənddə Dövlət Bayrağını ucaltması və çıxışı qardaş ölkə KİV-lərinin diqqət mərkəzində olub.

"Milliyet" qəzeti "Əliyevdən dəqiq mesajlar" başlıqlı xəbəri mənsətdən verib. Azərbaycan Prezidenti İlham Əliyevin xalqa müraciəti zamanı söylədiyi fikirlərə geniş yer ayrılan məqalədə yazılır ki, Azərbaycan özəli torpaqlarını işğaldan azad etdikdən sonra səbirlə gözlədiyi qələbəni qazandı.

"Yeni Şafak" qəzetinin "Tarixi anlar" başlıqlı xəbərində yazılır ki, Azərbaycan suverenliyini tam bərpa etdi. Azərbaycan Prezidenti qondarma qurumun iflasına uğrayan, Bakıda istintaq təcridxanasında saxlanılan rəhbərlərini yenə ifşa etdi, ilahi ədalətin bərqərar olduğunu diqqətə çatdırdı.

"TRHaber" nəşrinin "Son nöqtəni qoydu" başlıqlı məqaləsində Azərbaycan Prezidenti İlham Əliyevin xalqa

müraciəti öz əksini tapıb. Müəllif yazır ki, İlham Əliyevin xalqına müraciət edərək Azərbaycanın ərazi bütövlüyünün bərpa edilməsinə müjədsini verməsi ölkənin hər yerində böyük coşqu, sevinc və qürur hissi ilə qeyd edilir.

"İhlas Xəbər Agentliyi"nin "Əliyevdən sərt açıqlamalar: Özlərini rəhbər adlandıran təxəklər" başlıqlı xəbərində qeyd edilir ki, tarixi Azərbaycan torpaqları öz sahiblərinə qaytarıldı. Tarixi ədalət bərqərar oldu. Dünya bir daha türkün, şanlı Azərbaycan Ordusunun gücünə şahidlik etdi.

♦ ♦ ♦

Azərbaycan Prezidenti İlham Əliyevin Xankəndidə Dövlət Bayrağını ucaltması və çıxışı Rusiya KİV-lərinin də diqqət mərkəzində olub. "Kommersant" qəzetində dərc olunmuş məqalədə vurğulanır ki, Xankəndi üzərində Azərbaycan bayrağının dalğalandırılması ilə "erməni" tarixinə Qarabağda son qoyuldu və heç kim bu ərazilə

rin Azərbaycanla məxsus olması ilə bağlı mübahisə etmir.

"Moskovski komsomolets" nəşri bu xəbəri Azərbaycan Prezidentinin rəsmi saytına istinadla yayıb. Eyni zamanda nəşr Prezident İlham Əliyevin Ağdərədə də Azərbaycan bayrağını ucaltıldığını qeyd edib.

Rusiya Dövlət Dumasının rəsmi nəşri olan "Parlamentskaya qazeta" xatırladır ki, Azərbaycan Ordusu sentyabrın 19-da lokal antiterror tədbirləri keçirib və noticədə sentyabrın 28-də qondarma "Dağlıq Qarabağ respublikası"nın buraxılması barədə sənəd imzalanıb.

TASS agentliyi yazır ki, 20 il əvvəl məhz oktyabrın 15-də İlham Əliyev Azərbaycan Prezidenti seçilib. Dövlətimizin başçısının Xankəndidəki çıxışından fikirlərə yer ayıran agentlik qeyd edir ki, Prezident İlham Əliyev 20 il əvvəl xalqa müraciətində Azərbaycan xalqının dövlətinin maraqlarını daim qoruyacağına söz vermişdi. "Şadam ki, son 20 il ərzində verdiyim bütün vədlər, qarşıma qoyduğum bütün vəzifələr icra edildi", - deyərək dövlətimizin başçısının çıxışından sitat götürülüb.

"Vedomosti" nəşri qeyd edir ki, Azərbaycanın keçirdiyi antiterror

tədbirlərindən sonra sentyabrın 21-də Yevlaxda Qarabağın erməni sakinlərinin nümayəndələri və Azərbaycan hakimiyyətinin nümayəndələri arasında görüş keçirilib. Nəşr vurğulayır ki, qondarma qurumun buraxılmasından sonra Azərbaycan Prezidenti regionda sülh müqaviləsinin imzalanması üçün daha münasib şəraitin yarandığını qeyd edib. "Vedomosti" dövlətimizin başçısının Xankəndidə üçrəngli bayrağımızı ucaltıldığını da diqqətə çatdırıb.

"NTV" telekanalının xəbərində bildirilir ki, Azərbaycan Prezidenti İlham Əliyev respublikanın üçrəngli bayrağını Xankəndidə ucaldıb. Telekanal Qarabağ ətrafında baş verən son hadisələri xatırladaraq yazır ki, bir neçə gündə davam edən danışıqlardan sonra tərəflər region əhalisinin Azərbaycan cəmiyyətinə inteqrasiyası barədə razılığa gəliblər.

"REN TV" telekanalının yaydığı xəbərdə Prezident İlham Əliyevin Xankəndidə Dövlət Bayrağını ucaltdığı vurğulanır. Diqqətə çatdırılır ki, eyni vaxtda Xankəndidəki inzibati binanın üzərində Azərbaycanın Dövlət Gerbi də quraşdırılıb.

Digər Rusiya telekanalı olan "TVTS"nin materialında Azərbaycan

Prezidenti İlham Əliyevin Xankəndidə Dövlət Bayrağını ucaltıldığını, eləcə də Suqovuşan qəsbəsinə istirahət parkının açılışında və Suqovuşan su anbarının istismara verilməsi mərasimində iştirak etdiyi bildirilir.

"Arqumenti i faktı" nəşri Azərbaycan Prezidenti İlham Əliyevin Xankəndidə Dövlət Bayrağını ucaltılmasını mühüm hadisə kimi təqdim edib. Materialda qeyd olunur ki, Azərbaycan Prezidentinin Administrasiyası Qarabağın erməni əhalisinin reinteqrasiyasının ətraflı planını təqdim edərək, onların bütün hüquqlarının və təhlükəsizliyinin təmin olunacağına vəd verib.

"Veçerniyaya Moskva" qəzeti də Xankəndidə Dövlət Bayrağımızın ucaldılması xəbərini yayıb. Qəzet yazır ki, Azərbaycan Prezidenti İlham Əliyev məhz Fransanın Ermənistanı silahlandırması noticəsində regionda yeni silahlı qarşıdurma baş verə biləcəyi barədə xəbərdarlıq edib.

Bundan əlavə, "Qazeta.ru", "Kommersant", "Rossiyskaya qazeta", "Voennoye delo", "Interfaks", "Fontanka.ru", "İzvestiya" və bir çox digər Rusiya nəşri də Azərbaycan Prezidentinin Xankəndiyə səfəri və çıxışını geniş işıqlandırır.

"Azərbaycan"